

नागरिकत्व सुधारणा अधिनियम २०१९, राष्ट्रीय लोकसंख्या नोंदवही व राष्ट्रीय नागरिकत्व नोंदणी संदर्भात गठीत करण्यात आलेल्या मंत्रीमंडळ उपसमितीस मुदतवाढ देण्याबाबत.

**महाराष्ट्र शासन**

**गृह विभाग**

**शासन निर्णय क्रमांक: एनपीआर-०३२०/प्र.क्र.१६३/विदेशी-१**

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२

दिनांक : ०६ ऑक्टोबर, २०२१.

**वाचा :-** १) शासन निर्णय समक्रमांक दिनांक १३ मार्च, २०२०.

२) केंद्रीय गृह मंत्रालय, महारजस्ट्रार कार्यालय, नवी दिल्ली यांचे पत्र क्र. ९/४३/२०१९-सीडी (सीईएन), दि.२५/०३/२०२०.

३) शासन निर्णय समक्रमांक दिनांक ३० जून, २०२०.

४) शासन निर्णय समक्रमांक दिनांक २४ डिसेंबर, २०२०.

५) शासन निर्णय समक्रमांक दिनांक ०१ जून, २०२१.

**प्रस्तावना:-**

नागरिकत्व सुधारणा अधिनियम २०१९ (सी.ए.ए.), राष्ट्रीय लोकसंख्या नोंदवही (एन.पी.आर.) व राष्ट्रीय नागरिकत्व नोंदणी (एन.आर.सी.) बाबत अभ्यास करून आवश्यकतेनुसार अंतिम निर्णय घेण्याबाबत मंत्रीमंडळाला मार्गदर्शन करण्यासाठी अॅड. अनिल परब, मा.मंत्री, संसदीय कार्य व परिवहन यांच्या अध्यक्षतेखाली संदर्भाधीन क्र.१ च्या शासन निर्णयान्वये मंत्रीमंडळ उपसमिती गठीत करून समितीला अहवाल सादर करण्याबाबत दि. ३१ मार्च, २०२० पर्यंत मुदत देण्यात आलेली होती.

दरम्यान, केंद्र शासनाने संदर्भाधीन क्र.२ च्या पत्रान्वये कोविड-१९ या विषाणूच्या प्रादुर्भावामुळे उद्भवलेल्या परिस्थितीत राष्ट्रीय लोकसंख्या नोंदवही (एन.पी.आर.) बाबतची कार्यवाही पुढील आदेश होईपर्यंत पुढे ढकलण्यात आल्याचे कळविले आहे. सबब, सदर मंत्रीमंडळ उपसमितीस संदर्भाधीन क्र.३ च्या शासन निर्णयान्वये दि.३०/११/२०२० पर्यंत मुदतवाढ देण्यात आलेली होती. त्यानंतर ही मुदतवाढ संपुष्टात आल्यावर संदर्भाधीन क्रमांक ४ च्या शासन निर्णयान्वये सदर मंत्रीमंडळ उपसमितीस दि. ३१/०५/२०२१ पर्यंत मुदतवाढ देण्यात आली होती. तदनंतर ही मुदतवाढ संपुष्टात आल्यावर संदर्भाधीन क्रमांक ५ च्या शासन निर्णयान्वये सदर मंत्रीमंडळ उपसमितीस दि. ३१/०८/२०२१ पर्यंत मुदतवाढ देण्यात आली होती.

त्यामुळे, सदर मंत्रिमंडळ उपसमितीस आणखी मुदतवाढ देण्याची बाब शासनाच्या विचाराधीन होती. याबाबत, शासनाने खालीलप्रमाणे निर्णय घेतला आहे.


**शासन निर्णय :-**

नागरिकत्व सुधारणा अधिनियम २०१९ (सी.ए.ए.), राष्ट्रीय लोकसंख्या नोंदवही (एन.पी.आर.) व राष्ट्रीय नागरिकत्व नोंदणी (एन.आर.सी.) बाबत अभ्यास करून आवश्यकतेनुसार अंतिम निर्णय घेण्याबाबत मंत्रीमंडळाला मार्गदर्शन करण्यासाठी अॅड. अनिल परब, मा.मंत्री, संसदीय कार्य व परिवहन यांच्या अध्यक्षतेखाली गठीत करण्यात आलेल्या मंत्रीमंडळ उपसमितीस दि. २८ फेब्रुवारी, २०२२ पर्यंत मुदतवाढ देण्यात येत आहे.

सदरहू समितीने आपला अहवाल दि. २८ फेब्रुवारी, २०२२ पर्यंत सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०२११००६१२४२१४१२२९ असा आहे.

महाराष्ट्राचे राज्यपाल यांच्या आदेशानुसार व नावाने,

  
(प्र. ग. देशमुख)

सह सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मुंबई
२. मा. मुख्यमंत्री यांचे अपर मुख्य सचिव, मंत्रालय, मुंबई
३. मा. मंत्री, (गृह) यांचे खाजगी सचिव मंत्रालय, मुंबई
४. मा. मंत्री, (संसदीय कार्य व परिवहन) यांचे खाजगी सचिव मंत्रालय, मुंबई
५. मा. मंत्री, (गृहनिर्माण) यांचे खाजगी सचिव मंत्रालय, मुंबई
६. मा. मंत्री, (इतर मागासवर्ग, सामाजिक व शैक्षणिक मागास प्रवर्ग, विमुक्त जाती, भटक्या जमाती आणि विशेष मागास प्रवर्ग कल्याण, खार जमिनी विकास, भूकंप पुनर्वसन) यांचे खाजगी सचिव मंत्रालय, मुंबई
७. मा. मंत्री, (पशुसंवर्धन, दुग्धव्यवसाय विकास, क्रीडा व युवक कल्याण) यांचे खाजगी सचिव मंत्रालय, मुंबई
८. मा. मंत्री, (अल्पसंख्याक विकास व औकाफ, कौशल्य विकास व उद्योजकता) यांचे खाजगी सचिव मंत्रालय, मुंबई
९. मा. मंत्री, (उच्च व तंत्र शिक्षण) यांचे खाजगी सचिव मंत्रालय, मुंबई

१०. मा. राज्यमंत्री, (गृह) (ग्रामीण/शहरे) यांचे खाजगी सचिव मंत्रालय, मुंबई
११. मा. मुख्य सचिव यांचे उप सचिव, महाराष्ट्र, मंत्रालय, मुंबई
१२. अपर मुख्य सचिव (गृह), यांचे स्वीय सहायक, मंत्रालय, मुंबई
१३. अपर मुख्य सचिव (अ व सु), यांचे स्वीय सहायक मंत्रालय, मुंबई
१४. पोलिस महासंचालक, महाराष्ट्र राज्य, मुंबई
१५. प्रधान सचिव (विशेष), यांचे स्वीय सहायक मंत्रालय, मुंबई
१६. अतिरिक्त पोलिस आयुक्त तथा विदेशी नागरिक नोंदणी अधिकारी, मुंबई
१७. संचालक, जनगणना संचालनालय, महाराष्ट्र (भारत सरकार, गृह मंत्रालय), मुंबई.
१८. निवडनस्ती.